

مولانا سندھی کے ساتھی ظفر حسن صباکی

”آپ بیتی“

تلخیص و تبصرہ

۱۹۱۰ء کے بعد پاک و ہند کے مسلمانوں میں یک پارگی برطانیہ دشمنی کی ایک لہر اٹھی تھی، جو ۱۹۳۷ء کی جنگ بلقان اور اس کے بعد ۱۹۳۹ء کی جنگ طرابلس کی وجہ سے برابر زور پکڑتی گئی پھر پہلی جنگ عظیم شروع ہوتی ہے، گواس جنگ کے دوران برطانوی حکومت کے جبر کے تحت مسلمان خاموش رہے، لیکن جیسے ہی جنگ ختم ہوئی ان کی یہ برطانیہ دشمنی ایک طوفان کی شکل اختیار کر گئی چنانچہ خلافت تحریک کے سلسلے میں کوئی تیس ہزار مسلمان بڑے جوش و خروش سے جیلوں میں گئے۔ اور اس وقت برطانیہ دشمنی اسلام کا ایک لازمی شعار بن گیا۔

برطانیہ دشمنی کی اس لہر کے اہم مرکز علی گڑھ کا ایم اڈ کالج، لاہور اور بعض دوسرے شہروں کے کالج تھے، یعنی گزشتہ تیس چالیس سالوں سے ان کالجوں میں جن مسلمان نوجوانوں کو حکومت وقت کی وفاداری کی تلقین ہو رہی تھی، انہی میں سے بعض ایسے نوجوان اٹھتے ہیں، جو برصغیر سے برطانوی اقتدار کو ختم کرنے کے لئے جان کی بازی لگاتے ہیں، اور وہ کچھ کر گزرتے ہیں کہ ان کے کارنامے آج بھی ایک افسانہ معلوم ہوتے ہیں۔

ان مسلمان نوجوانوں کے دلوں میں برطانیہ دشمنی کی اس آگ کو ہوا دینے میں مولانا محمد علی مرحوم کے انگریزی ہفت روزہ ”کامریٹ“ علامہ اقبال کی ملی نظموں اور مولانا ابوالکلام آزاد کے ”الہامال“ کا بڑا دخل تھا۔ زیر نظر کتاب ”آپ بیتی“ کے مصنف محترم ظفر حسن صاحب اس دور کے ان مسلمان نوجوانوں میں سے ایک تھے، جنہوں نے اس سرزمین سے برطانیہ کو نکالنے اور اس سرزمین سے باہر دوسرے مسلمان ملکوں کو اس کے چنگل سے بچانے کی خاطر ۱۹۵۷ء میں اپنے قدیم وطن کو خیر باد کہا۔ (ادب

اپنے نئے وطن ترکی میں اپنی اس پچاس سال کی جہد و جد کی ایک مختصر کہانی ہیں سنا رہے ہیں۔

محترم ظفر حسن صاحب حضرت مولانا عبید اللہ سندھی کے معتمد ترین، مخلص ترین اور قابل ترین ساتھیوں یا زیادہ صحیح الفاظ میں جیسے کہ وہ خود بار بار اس کتاب میں اپنا تعارف کراتے ہیں، شاگردوں میں سے خالق ترین ہیں۔ اور ان کی یہ آپ بیتی "ایک لحاظ سے حضرت مولانا عبید اللہ سندھی کی آپ بیتی کا ایک حصہ ہے۔ اور اس سے نہ مفسران و دونوں بزرگوں کی زندگی اور جدوجہد کی ایک تصویر ہمارے سامنے آتی ہے بلکہ اس دور کی برصغیر اور اس کے علاوہ بین الاقوامی سیاسیات کی تاریخ سے ہم متعارف ہوتے ہیں۔

ظفر حسن صاحب ۱۸۹۵ء میں کرنال میں پیدا ہوئے، ان کا خاندان ایک مذہبی خاندان تھا مشہور بزرگ مولوی محمد جعفر صاحب تھانوی سری جہینس "دہاویوں" کے لئے خفیہ چندہ کر کے سرحدی علاقے میں بھیجنے کے الزام میں کالا پانی کی سزا دی گئی تھی، آپ کے رشتہ دار تھے۔ چنانچہ ظفر حسن صاحب لکھتے ہیں:-

"میں نے ان کو کئی دفعہ جب میں بہت چھوٹی عمر کا تھا، دیکھا تھا اور ان کو چچا جی کہہ کر پکارا کرتا تھا۔"

ظفر حسن صاحب نے پنجاب یونیورسٹی سے میٹرک کیا۔ اور اس میں ذلیلہ لیا۔ جس کی وجہ سے وہ گورنمنٹ کالج لاہور میں داخل ہو گئے، ایف ایس سی میں بھی ان کو ذلیلہ ملا۔ اور بی اے میں انہیں ریاضی ملی۔ اس زمانے کا ذکر کرتے ہوئے وہ لکھتے ہیں:-

مجھے گورنمنٹ کالج میں آئے ہوئے ابھی ایک سال بھی نہ ہوا تھا کہ جنگ بلاقان شروع ہو گئی۔ اس کے بعد جنگ طرابلس ہوئی۔ اس سے مسلمانوں میں بہت بے چینی پھیلی۔ ترکوں کی حمایت میں عام جلسے ہونے لگے۔ چندے جمع کئے جانے لگے۔ ڈاکٹر اقبال مرحوم ان جلسوں میں اپنی نظمیں پڑھا کرتے تھے۔ میں بھی اپنے ہم جماعتوں کے ساتھ ان جلسوں میں شریک ہوا کرتا تھا طرابلس کے شہیدوں کے بارے میں ڈاکٹر صاحب مرحوم کی اس نظم کا جس کا عنوان حضور رسالت مآب ہیں "ہے ہمارے دلوں پر بہت اثر ہوا۔"

اس نظم کے آخری دو شعر یہ ہیں۔

مگر میں نذر کو اک آہنگینہ لیا ہوں یہ چیز وہ ہے کہ جنت میں بھی نہیں ملتی

جھلکتی ہے تیری امت کی آبرو اس میں طرابلس کے شہیدوں کا ہے اہو اس میں

ترکوں کے خلاف انگریز اور دوسری یورپی قوتیں جس طرح برسر پیکار تھیں اور ان کو ختم کرنے کا تہیہ کر چکی تھیں اس سے مسلمانان پاک دہن کے جذبات بڑے مشتعل تھے۔ اس کے نتیجے میں جہاں ایک طرف انگریزوں سے نفرت بڑھ رہی تھی، وہاں دوسری طرف کالجوں میں پڑھنے والے مسلمان نوجوانوں میں اسلامیت کا جذبہ ابھر رہا تھا۔ اسی زمانے میں ایم او کالج علی گڑھ کے طلبہ نے گوشت کھانا چھوڑ دیا اور اسی طرح جو پیسے بچائے وہ ترکوں کی امداد کے لئے بھیجے۔ اپنی دنوں کا ذکر ہے، ایم او کالج کے طلبہ یہ لاپتے بن جاتے تھے، بلقان چلو، بلقان چلو، مولانا شبلی کی مشہور نظم شہر آشوب اسلام اسی دن کی یاد گار ہے۔ اس کا ایک مشہور شعر ہے۔

کہاں تک ہم سے لوگ انتقام نفع ابوبی
دکھاؤ گے ہمیں جنگ صلیبی کا نشان کربک

اسلامی ہند کی یہ فضا تھی، جس سے ظفر حسن صاحب اور ان کے گورنمنٹ کالج لاہور کے بعض دوست سا تھی متاثر ہوئے چنانچہ جہاں وہ پابندی سے نمازیں پڑھنے لگے، وہاں وہ برطانوی حکومت کے خلاف کچھ نہ کچھ کرنے کے منصوبے بنانے میں لگ گئے۔ اس کا ذکر کرتے ہوئے وہ لکھتے ہیں۔
کالج کے باغ کے کپاوند میں مسلمان طالب علموں نے نماز کے لئے ایک چوترا بنالیا
تھا۔ اسی کے نزدیک کسی بزرگ کی قبر تھی..... ہم صبح کی نماز اکثر جماعت سے
پڑھا کرتے تھے۔

ظفر حسن صاحب کے کئی ایک اور ساتھی تھے، جن میں سے اکثر ان کے ساتھ ۱۵ ۱۶ء میں عازم کابل ہوئے۔ اس ضمن میں وہ لکھتے ہیں۔

جنگ بلقان کی خبریں اکثر بحث میں آیا کرتی تھیں۔ اور ہم سب ترکوں کے
ساتھ ہمدردی کا اظہار کیا کرتے تھے۔ ہمارے اس زمانے کے قومی دمنہ بھی
خیالات کی نشوونما میں مولانا محمد علی جوہر مرحوم کے انگریزی اخبار کامریڈ اور
مولانا ابوالکلام مرحوم کے ہفتہ وار اہلال اور البلاغ کا بہت اثر ہوا۔ اپنی
اخبارات کے مقالوں نے ہمیں ترکوں کا گرویدہ بنادیا۔ انگریزوں کے برخلاف

بھی ہیں انہی تحریروں نے ابھارا دہم میں قومی جذبات بھی انہی جریدوں نے پیدا کئے۔

موصوف اپنے ایک ساتھی خوشی محمد کا ذکر کرتے ہوئے لکھتے ہیں کہ میں کالج کے بورڈنگ میں اس کے کمرے میں پانی لینے گیا، تو دیکھا کہ اس نے صراحی توڑ دی ہے اور وہ مغموم بیٹھا ہے، میں نے وجہ پوچھی تو اس نے بتایا بلغاریہ کے ترکوں کے شہر اڈریانویل پر قبضے کرنے کی خبر آئی ہے، اور میں نے اظہار غم میں صراحی توڑ دی ہے۔ یہ خوشی محمد ظفر حسن صاحب کے ساتھ کابل گئے اور وہاں سے روس چلے گئے۔

یہ تو بہر حال نوجوان تھے، اور ان کی جذباتیت سمجھ میں آتی ہے، لیکن اس دور میں بڑوں کا کیا حال تھا، اس کا اندازہ اس واقعہ سے کیجئے۔

مولانا محمد علی مرحوم نے اپنی ایک نامکمل تصنیف میں لکھا ہے۔

میں بلقان کی پرمصائب جنگ کے دوران میں ایک وقت شدت جذبات سے اتنا بے قابو ہو گیا تھا، میں آج یہ اعتراف کرتا ہوں کہ میں نے اس وقت غلطی کرنے تک کا سوچا۔۔۔۔۔

.... اس رات اس مضمون کا رائٹر کا آخری تاریخ مجھے ملا تھا کہ بلغاریہ فوجیں قسطنطنیہ کی دیواروں سے صرف ۲۵ میل دور رہ گئی ہیں وہ قسطنطنیہ جو گزشتہ پانچ صدیوں سے ہر مسلمان کے لئے اس کی سب سے اعلیٰ امیدوں کے مرکز ہونے کی وجہ سے مقدس تھا۔“

وہ تو اتفاق سے عین اس وقت ان کا ایک بے تکلف دوست آگیا، جو انہیں زبردستی وہاں سے اٹھا کر لے گیا ورنہ مرحوم کے الفاظ میں ایک ٹوٹی ہوئی ہڈیوں اور خون سے لت پت جسم کا ہولناک منظر دیکھنا پڑتا، جس کے بارے میں تیسری منزل سے اتفاق یہ کرنے کا حکم لگایا جاتا۔“

ترکوں کو جن مصائب سے دوچار ہونا پڑ رہا تھا، اس کی وجہ سے ان سے ہمدردی کا جذبہ جس حد تک پہنچ گیا تھا، وہ آپ نے دیکھا۔ اور بقول ظفر حسن صاحب کے خوشی محمد اور ان کے چند دوستوں نے جن میں ہمارا ہم جماعت شجاع اللہ بھی شریک تھا یہ سوچا کہ گورنمنٹ کالج کو آگ لگا کر انگریزوں سے انتقام لیں۔۔۔۔۔ شجاع اللہ نے ایک رات کو کالج کے کمرے کی کھڑکی کا شیشہ ٹکڑا مار کر توڑا

ادران کے ساتھیوں نے کچھ مٹی کا تیل کمرے میں چھڑک کر مٹی کے تیل میں ڈوبے ہوئے جلنے چھڑکوں کو اندر پھینکا اور کمرے کو جلانے کی کوشش کی لیکن آگ زیادہ نہ بجلی اور کمرے کے کاغذات وغیرہ کو کچھ زیادہ نقصان نہیں پہنچا۔۔۔۔۔“

گورنمنٹ کالج لاہور کے ان طالب علموں نے بنگالی ہندوؤں کی طرح بم بنانے کا بھی سوچا چنانچہ اس لئے فیصلہ ہوا کہ مولانا ابوالکلام آزاد مرحوم سے جو اس وقت ملک میں ”الہلال“ نکالا کرتے تھے، مل کر ان کے ذریعہ سے بم حاصل کریں۔ اس غرض سے ہم نے شیخ عبداللہ کو ملکتہ بھیجا، لیکن وہ وہاں سے خالی ہاتھ لوٹا کیونکہ مولانا آزاد مرحوم کو ایسی سڈیشن کی کارروائی سے اور قتل و غارت سے کوئی تعلق نہ تھا۔“

انہی دنوں پہلی جنگ عظیم شروع ہو جاتی ہے۔ اور اس میں ترکی جرمنی کے ساتھ انگریزوں کے خلاف شامل ہوتا ہے۔ ظفر حسن صاحب ادران کے ساتھی ایک برطانوی جریدہ میں سلطان ترکی کی ایک تصویر دیکھتے ہیں، جس میں وہ ایک عام جلسے میں جہاد کا فتویٰ پڑھ رہے تھے، اس تصویر کے نیچے برطانوی جریدے نے تحقیر آمیز عبارت لکھی تھی۔

۱۸۳۱ء میں بالاکوٹ میں حضرت سید احمد اور حضرت شاہ اسماعیل کی شہادت کے بعد ان کے ماننے والوں میں سے مجاہدین کی ایک جماعت نے افغانستان اور ہندوستان کی سرحد کے آزاد علاقے میں اپنے مرکز قائم کر لئے تھے اور وہاں سے خفیہ طور پر ہندوستان میں انگریزوں کے خلاف کام ہوتا تھا۔ انہی دنوں اس جماعت کے بعض نمائندوں کا ظفر حسن صاحب ادران کے ساتھی طالب علموں سے ربط پیدا ہوتا ہے۔ ان نمائندوں کو جب ”اطہیان“ ہو گیا تو انہوں نے خلیفۃ المسیح کے فتویٰ جہاد کی ایک نقل ہمارے پاس بھیج دی۔ اس سے ہم سب میں ترکوں کی سفوں میں شریک ہو کر انگریزوں کے برخلاف جہاد کرنے کا جذبہ پیدا ہو گیا۔ ہمارے اس قسم کے خیالات کو قوی تر بنانے کے لئے انہوں نے ہمیں — سپاہ (۱۰) سورہ توبہ رکوع ۲ کی اس آیت کو نقل ان کا ان ابناء کم دابناؤ کم داخوا انکم و انذائکم وعشیرتکم و اموالہ اقتترف قہوہا و تجارتہا و تحشون کسادھا و مسکن ترضونھا احب الیکم من اللہ و رسولہ و جہاد فی سبیلہ فتربصوا حتی یاقی اللہ بامرہ واللہ لایمحدی قوم الفاسقین۔ پڑھئے، اس کو سمجھئے اور اس پر عمل کرنے کی نصیحت کی

موصوف کے بی اے کے امتحان میں صرف ایک ماہ باقی تھا۔ اور چونکہ وہ بڑے محنتی تھے اور جماعت میں ہمیشہ اول رہتے تھے۔ اس لئے خود ان کے الفاظ میں مجھ سے یہی توقع کی جاتی تھی کہ یں اسٹیٹ سکالرشپ لے کر دلالت جاسکوں گا۔ جود ہری ظفر اللہ صاحب پہلے مسلمان تھے، جن کو یہ وظیفہ ملا تھا ان کے بعد کئی سال تک کسی مسلمان کو یہ وظیفہ نہ مل سکا۔ اب سب مسلمانوں کی امیدیں اس پر لگی ہوئی تھیں کہ یہ وظیفہ پھر ایک مسلمان طالب علم کو ملے گا۔۔۔۔۔“

دریائے سندھ کے مغربی کنارے پر اتر کر کہ ہم نے اللہ اکبر کے نعشے لگائے اور خدا کا شکر کیا کہ خیریت سے سلامتی کی جگہ پر پہنچ گئے۔۔۔ اب میں ایک ایسی سرزمین کی طرف روانہ ہو رہا تھا جہاں نہ کوئی میرا واقف تھا اور نہ وہاں کی زبان میں جانتا تھا۔ اس سرزمین میں کیسے گزارہ کروں گا۔ وہاں کوئی مفید کام کر سکوں گا یا نہیں، یہ سب کچھ مجھ کو اور نا معلوم تھا۔ اگر تلی تھی تو صرف یہ تھی کہ اسلامی احکام کی پابندی کسے یہ سب پابندیاں عائد کر رہا ہوں

دربائے سندھ کو پار کرنے کے بعد انتہائی کٹھن سفر طے کر کے یہ قافلہ جماعت مجاہدین کے مرکز اسس واقع علاقہ نبیر میں پہنچا۔ اس مرکز کی اس وقت کیا حالت تھی۔ اس کا مختصر خلاصہ آپ بتیو: ”میں یوں دیا گیا ہے۔۔۔۔۔ جماعت مجاہدین جو ایک مقصد کے لئے بنائی گئی تھی۔ اس کے ارکان بہت مختص اور جان نثار تھے۔ سراپا تحمل اور ہر قسم کی مصیبتوں کے سبائے سینہ سپر ہونے کو چھتر تھے۔ ان کو نہ مال و

دولت کی آرزو تھی اور نہ دنیاوی جاہ و عزت کی تمنائیں۔ وہ تو صرف پہاڑی سیل اللہ کے لئے اپنی جانیں وقف کر چکے تھے اور اس امید پر کہ ان کو ایک دن کفار سے لڑنے جہاد کرنے اور میدان جنگ میں جہاد شہادت پینے کا موقع ملے گا۔ لیکن افسوس ہے کہ ان کو دنیا کے تبدیل شدہ حالات کے مطابق کوئی تعلیم و تربیت دینے والا اور ان کو نئی فوجی قواعد سکھانے والا نہ تھا۔ ان میں سے بہت سے بالکل ان پڑھ تھے۔ ان کے پاس نئی ہندو قیں مثلاً چند ایک تھیں۔۔۔۔۔ یہ ہندو قیں رئیس مجاہدین کے محافظین کے ہاتھ میں تھیں باقی لوگوں کے پاس چھاتی یا قبلی ہندو قیں تھیں۔ جن کا استعمال اب دنیا میں شاید کہیں بھی نہ رہا تھا۔۔۔۔۔“

ظفر حسن صاحب کہتے ہیں کہ یہ جماعت دنیا کی ترقیات اور زمانے کی رفتار سے بالکل بے خبر رہ کر ایک طفیلی اور مسکین سی ٹولی بن گئی تھی۔ جس کا گزراہ یا تو ہندوستانی مسلمانوں کے چننے پر بھٹایا حکومت افغانستان کے وظیفہ پر۔

نوجوان طلبہ کا قافلہ چند دن یہاں رہا، اور مصنف آپ بیتی کے الفاظ میں اس ناگفتہ بہ حالت کا اہم پر بہت بڑا اثر ہوا ہم اس نتیجے پر پہنچے کہ یہاں رہ کر ہم ہندوستان کی آزادی کے لئے کچھ کام نہیں کر سکتے۔ اس لئے ہمیں کابل جانا چاہیئے تاکہ افغانی حکومت کو جنگ میں شامل ہونے پر راضی کریں۔ اگر کامیابی نہ ہو تو ترکی چلے جائیں اور وہاں ترکی فوجوں میں بھرتی ہو کر انگریزوں کے خلاف لڑیں۔ اس لئے کابل کو مجاہدین کا ایک دفہ بھیجا گیا تاکہ ہمارے کابل جانے کا راستہ صاف کیا جائے اور افغانی حکومت سے ہمارے لئے کابل جانے کی اجازت لی جائے۔“

آخر کابل جانے کی اجازت آگئی۔ بڑی شکلوں سے اور سخت جاں گداز تکلیفوں کے بعد ظفر حسن صاحب اور ان کے ساتھی جلال آباد پہنچے۔ جلال آباد میں انہیں نہایت گندی سرائے میں ٹھہرایا، لیکن اس کے بعد ان نوجوان طلبہ کے ساتھ جو اسلام اور مسلمان ملکوں کی خدمت کے لئے اپنا گھر بار عزیز و اقارب اور وطن چھوڑ کر اور اپنے مستقبل کی تمام امیدوں کو ختم کر کے ایک آزاد مسلمان ملک میں وارد ہوئے تھے، کیا سلوک کیا گیا۔ اس کی ابتدا یوں ہوتی ہے۔

ہم رات کو رباط آ کر سو رہے لیکن صبح کے قریب جب رحمت علی اور عبدالرشید دمنو کے لئے رباط سے باہر نکلنے لگے تو ان کو ایک سپاہی نے

جن کی بددق پر سنگین (برجھی) لگی ہوئی تھی، روکا اور سنگین کو ان کی طرف پھیر کر بہت غصے سے کہا۔ موقوف است بیرون برآمدہ نمی توانی (یعنی ہتھارے لئے باہر جانا منع ہے) یہ بچارے ڈر کر پریشانی کی حالت میں واپس آئے۔ جب دن ٹکٹا تو ہم نے دیکھا کہ ہم سب کے سب نظر بند ہیں اور ہم پر ہتھیار بند سپاہیوں کا پہرہ لگا ہوا ہے۔۔۔

ظفر جن صاحب لکھتے ہیں کہ یہاں سے ہماری وہ نظر بندی شروع ہوئی، جو چار سال یعنی ۱۹۱۹ء میں امیر حبیب اللہ خاں کے قتل تک جاری رہی۔

اس نظر بندی کی وجہ یہ تھی کہ ان طلبہ کی ہجرت پر پنجاب کے لفٹیننٹ گورنر سر مائیکل ایڈن کا اخبارات میں یہ بیان چھپا تھا کہ اگر ان میں سے کوئی پکڑا گیا، تو اس کو ہندوستان کی سسر پر سب سے پہلے درخت سے لٹکا کر پھانسی دے دی جائیگی۔

معلوم ہوتا ہے امیر حبیب اللہ خاں کے پرائیویٹ سیکرٹری علی احمد خاں کی نظر سے یہ بیان گزرا، اور اس نے برطانوی حکومت کو خوش کرنے کے لئے نظر بندی کا یہ حکم صادر کر دیا اور جب ایک بار اس طرح کا حکم صادر ہو گیا، تو پھر کون کسی کا پرسان حال ہو سکتا تھا۔

”آپ بتی“ میں اس وقت افغانستان کی جو حالت تھی اس کا اجمالی خاکہ بھی دیا گیا ہے۔ زندگی کے ہر شعبے میں وہاں انتہائی حد تک توپس ماندگی تھی ہی، لیکن خود افغانی عوام کی دنیا کی ہر چیز سے بے خبری کا یہ عالم تھا کہ مصنف کے الفاظ ہیں :-

اس وقت افغانستان میں مفسر ایک ہفتہ دار فارسی اخبار نکلتا تھا۔۔۔ اس اخبار کا نام سراج الاخبار تھا۔۔۔ جلال آبادی اکثر ان پڑھ ہونے کی وجہ سے اور لوگ عام طور پر پشتو گو ہونے کے سبب سے سراج الاخبار کو کوئی زیادہ نہیں پڑھتا تھا اور بازار میں اخبار نہ بکتا تھا۔ اس لئے ہم جنگ کے متعلق کوئی تازہ خبر حاصل نہ کر سکے۔ ہم جب لوگوں سے پوچھتے کہ جنگ کے بارے میں تازہ خبریں کیا ہیں، تو وہ جواب دیتے تھے۔

”بے مقدمہ بہت“ یعنی جنگ جاری ہے

ظفر حسن صاحب لکھتے ہیں کہ ہم اپنے خیال میں افغانستان کو ایک جذب ملک تصور کیا کرتے تھے لوگوں کے اس قسم کے جواب سے میں تعجب بھی ہوا اور مایوسی بھی، ہم نے امیدیں باندھ رکھی تھیں کہ افغانستان ہندوستان کی آزادی میں مدد دے گا اور انگریزوں سے لڑے گا۔ یہاں آکر دیکھا کہ کسی کو جنگ عظیم کے بارے میں کچھ خبر ہی نہیں۔ لوگ دنیا و مافیہا سے بے خبر ہیں۔ ہم نے خط لکھنے کے لئے کاغذ اور لفافے تلاش کئے تو معلوم ہوا کہ کوئی ایسی دکان ہی نہیں جہاں قلم و دات یا پنسل بکٹی ہو۔ یہیں کہا گیا کہ کاغذ و فضا کی دکان پر بکٹے ہیں، مگر قلم و دات بیچنے والا کوئی نہیں۔

دریائے اٹک سے اُس پار کے ان مسلمان عوام اور ان کی حکومت سے یہ امیدیں صرف کالج کے ان نوجوان طلبہ ہی کو نہ تھیں، بلکہ مصنف کے الفاظ میں۔

”اس وقت ہم کو ادھر ہماری طرح ہندوستانی مسلمان لیڈروں کو یہ خیال تھا کہ افغانستان ایک قومی اسلامی ملک ہے۔ اور اگر وہ لڑائی میں شریک ہو کر افغانستان پر حملہ کرے تو وہ انگریزوں کو ضرور ہندوستان سے نکال دے گا۔ مولانا عبید اللہ صاحب مرحوم کا افغانستان آنا اسی غرض سے تھا کہ افغانستان کو شامل ہونے پر اور ہندوستان پر چڑھائی کر کے پرآمادہ کیا جائے۔“

اور یہ خوش فہمی صرف ہمارے ان بزرگوں کی نہیں تھی، بلکہ اس سے تقریباً ایک سو سال قبل ہمارے دوسرے بزرگ بھی اس قسم کی خوش فہمیوں کے ساتھ ہندوستان سے نکل کر دو دروازے کی سافٹیں طے کر کے اٹک سے اس پار پہنچے تھے، اور پھر ان کی کوششوں کا جو دردناک حشر ہوا، معرکہ بالاکوٹ اس کا امٹ نشان ہے۔ افسوس ہے اس معرکہ کے بعد بھی مجاہدین کی بعض جماعتیں ان آزاد علاقوں کا رخ کرتی رہیں اور بعد میں ان کے مراکز کی جو افسوس ناک ہوئی ”آپ جیتی“ میں کسی جگہ اس کا ذکر ہے، جسے پڑھ کر سخت روحانی اذیت ہوتی ہے۔ اور خلوص اور ملیت کے ضائع جانے کا رنج ہوتا ہے۔

یہ بہادر طالب علم جان جو کہوں میں پڑ کر ایک آزاد مسلمان ملک میں پہنچے لیکن جلال آباد پہنچے ہی وہ نظر بند کر دیئے گئے۔ ان کے سالار قافہ عبدالجید خان جو سارے ساتھیوں کا بھاری سامان لائے، جسے خفیہ طور پر پشاور سے بھیجا گیا تھا، ڈک کر گئے اور جلال آباد واپس آتے انہیں ٹائی فائیڈ ہو گیا۔ اسی بخار کی حالت میں وہ اپنے ساتھیوں کے ہمراہ ”.....“ خیمروں پر سوار ہو کر کابل روانہ ہوئے۔

کابل تک سات پڑاؤ تھے۔ عبدالمجید خاں کی طبیعت بخار کی وجہ سے رفتہ رفتہ خراب ہوتی جا رہی تھی لیکن راستے میں ٹھہرے اور رہنے کا امکان نہ تھا۔ کیونکہ راستہ میں پڑاؤ پر کوئی ڈاکٹر موجود تھا اور نہ کوئی دوائی مل سکتی تھی۔ اس لئے ہم چلونا چار سفر کرے پر مجبور تھے تاکہ جلد کابل پہنچ کر کسی ڈاکٹر سے ان کا معالجہ کراییں۔

عبدالمجید خاں کابل تک تو زندہ پہنچ گئے اور ایک ہندوستانی ڈاکٹر نے انہیں دوائی بھی دی، لیکن وہ جاں بردار ہو سکے اور ۱۹ اپریل ۱۹۵۷ء کو ان کا انتقال ہو گیا۔ ظفر حسن صاحب لکھتے ہیں کہ ان کی موت سے ہم کو جتنا صدمہ ہوا، اس کا ذکر یہاں میرے قلم کی طاقت سے باہر ہے۔

ان طلبہ کے قافلے کے دو رکن عبدالرشید اور محمد حسن یعقوب تھے۔ ان کا ذکر کرتے ہوئے مصنف لکھتے ہیں اسی زمانے میں مولوی بشیر صاحب (جماعت مجاہدین کے امیر) کابل سے رخصت ہو رہے تھے انہوں نے ہمارے ساتھیوں میں سے عبدالرشید اور محمد حسن یعقوب کو اپنے ساتھ جانے کے لئے نسلہ مولانا (عبداللہ) صاحب کو کہا تاکہ الہمس کی جماعت مجاہدین میں ایک تازہ اور نئی روح پھونکیں، لیکن انہوں نے ہرگز قبول نہ کیا۔ مولانا صاحب مرحوم کے ان دو نوجوانوں کو وہاں بھیجنے کے باوجود بھی وہ یکسر کے فقیروں کی طرح ایسے دقیانوسی خیالات کے ثابت ہوئے کہ عبدالرشید تو ان کے رئیس نعمت اللہ کی منافقت سے تنگ آگیا اس کو شبہ ہوا کہ نعمت اللہ انگریزوں سے مل گیا ہے۔

”اس نے ایک شام کو نعمت اللہ کو قتل کر دیا۔ اس کے محاذیوں نے عبدالرشید کو زخمی کیا

اور ابھی وہ جان ہی توڑ رہا تھا کہ اس کو تنور میں ڈال کر جلا دیا۔“

عبدالرشید کا تو یہ انجام ہوا، محمد حسن یعقوب مجاہدین کے مددگار مرکز علاقہ ہند کے گاؤں چمرکنڈ چلے گئے اور وہاں سے ان کی مدد سے مولوی محمد بشیر صاحب نے سائیکلو اسٹائل میں انگریزوں کی مخالفت میں ایک ماہوار پرچہ نکالا اور بعد میں وزیرستان کے علاقہ میں محمد حسن یعقوب کی سرکردگی میں مجاہدین کی ایک ٹولی بنائی اور اس طرح پرانے انگریزوں کے برخلاف لوگوں کو اکٹھے کرنے کی کوششیں کیں لیکن یہ سب جدوجہد بے مائیگی کی وجہ سے ناکام رہی۔

اس زمانے کا شہر کابل کیا تھا؟ امیر کابل کی دیہاری زندگی کیسی تھی؟ امیر کابل کے شہر ہوائی افعال کس حد تک بڑھے ہوئے تھے۔ پھر دوبارہ میں کون کون سے سیاسی گروپ تھے۔ ظفر حسن صاحب

بڑی وضاحت سے اسے بیان کیا ہے اور اسے پڑھ کر اس زمانے کے کابل اور اس کی سیاست کا نقشہ آنکھوں کے سامنے کھج جاتا ہے۔

طلبہ کی جماعت نظر بندی تھی کہ ۲۷ اکتوبر ۱۹۱۵ء کو ہندوستانی، ترکی، جرمن مشن کابل پہنچا۔ اس مشن کے لیڈر راجہ ہند پر تاپ تھے۔ اور اس کے ایک رکن مولانا برکت اللہ بھوپالی تھے۔ مصنف کے الفاظ میں۔

اس وفد کا مقصد امیر افغانستان کو انگریزوں کے برخلاف اسکا کہ
افغانستان سے ہندوستان پر حملہ کرانے کی تیاریاں کرنا اور اس طرح
پہرہ انگریزی فوجوں کے ایک معتد بہ حصے کو یورپین محاذوں کی بجائے
ہندوستان میں رہنے پر مجبور کرنا اور جرمنی اور ترکی فوجوں کو اس کے
برخلاف زیادہ جنگ کرنے کا موقع دینا اور اگر افغانستان انگریزوں
سے لڑ پڑے، تو ہندوستان کو انگریزوں سے آزاد کرنا تھا

۲۷ اکتوبر ۱۹۱۵ء کو یہ وفد کابل پہنچا، اور ۵ اکتوبر ۱۹۱۵ء کو مولانا عبید اللہ سندھی مرحوم
بھی کابل پہنچ گئے۔ ظفر حسن صاحب نے بڑی تفصیل سے اس تاریخی وفد کی سرگرمیوں، اس کی باتھ
افغان حکومت کی دوغلی پالیسی، اور وفد کی سرگرمیوں میں مولانا سندھی کی شرکت کا ذکر کیا ہے۔ مولانا
کی وجہ سے ظفر حسن صاحب اور ان کے ساتھیوں کی نظر بندی کی تکلیفیں کچھ کم ہو گئیں اور وہ قدرے
آرام سے رہنے لگے حضرت مولانا نے ان بہادر نوجوانوں کی حوصلہ افزائی بھی کی اور انہیں وہ آگے
بڑھانے لگے۔ مصنف لکھتے ہیں۔

قبلہ مولانا مرحوم نے ہمیں مرحوم عبدالمجید خاں کی جگہ ایک نیا سردار چننے
کو کہا اور ہم نے اتفاق رائے سے عبدالباری صاحب کو اس عہدے
کے لئے انتخاب کر لیا۔ اس کے بعد جب مولانا صاحب مرحوم کو
ہندوستانی، ترکی، جرمن وفد سے ملنے کی اجازت ہو گئی تو وہ عبدالباری

کو اپنے ساتھ لے جایا کرتے تھے تاکہ وہ ان کی انگریزی میں ترجمانی کرے۔
اور ان کی گفت و شنید سے بھی واقف ہو۔ آئندہ کے لئے جو منصوبے وہ
بنائیں، انہیں ان کے مشیر کے طور پر کام دے۔

یہ وفد ناکام رہا، اور میر حبیب اللہ خاں نے اس کی موجودگی سے فائدہ اٹھا کر انگریزوں سے اپنا
دلیلیقہ اور بڑھوایا۔ راجہ ہند پر تاپ نے اپنی ایک حکومت موقتہ ہند بنا رکھی تھی، جب وہ کابل
آئے تو انہوں نے اس میں مولانا عبید اللہ صاحب کو شامل کر لیا اور انہیں وزیر داخلہ کا عہدہ دیا۔
اس حکومت کی طرف سے روس کو ایک وفد بھیجا گیا، جس میں ظفر حسن صاحب کے ایک ساتھی طالب علم
خوشی محمد بھی شریک تھے۔ غرض کابل پہنچنے کے بعد مولانا عبید اللہ کی جتنی بھی سرگرمیاں تھیں، ان میں
یہ طالب علم براہِ رحمتہ لیتے رہے، اور ان کی وجہ سے مولانا کو دور انہیں کافی تکلیفیں اٹھانی پڑیں۔
مصنف نے بڑی شرح دبط سے یہ تفصیلات بیان کی ہیں، یہ محض ایک تاریخی وثیقہ کی
جنسیت نہیں رکھتیں، بلکہ سیاسی کام کرنے والوں کے لئے بڑی سبق آموز اور عبرت خیز بھی ہیں اسی
صن میں ”ریشی چھٹی“ کا واقعہ بھی آگیا ہے۔

”ریشی چھٹی“ کے واقعہ کے بعد طلبہ اور مولانا کو دوبارہ نظر بند کر دیا گیا۔ اپنی دلوں کا ظفر حسن صاحب
ایک اور واقعہ بیان کرتے ہیں، جو بڑا ہی تکلیف دہ ہے موصوف لکھتے ہیں۔

ہم اسی گھر میں رہتے تھے کہ جون ۱۹۱۷ء میں سید علی عباس بخاری
پشاور سے ہجرت کر کے کابل پہنچے ہیں کامیاب ہو گئے۔ وہ پشاور میں
انگریزوں کی مخالفت کرنے کی وجہ سے بہت مشہور تھے۔ وہ ہندوستان
مسلمانوں میں اپنے قوم پرست جذبات کے سبب سے بہت قابلِ قدر
ہستی مانے جاتے تھے۔ ڈاکٹر انصاری مرحوم اور مولانا محمد علی جوہر سے
ان کا تعلق تھا۔ قبلہ مولانا مرحوم سے وہ دہلی میں ملے تھے۔ کابل آنے
پر میر حبیب اللہ نے ان کو نظر بند کر دیا۔ ان کی نظر بندی ہماری نظربندی
کی نسبت بہت سخت تھی۔ وہ بالکل اکیلے ایک گھر میں رہتے تھے اور
ان کو بازار جانے کی بھی اجازت نہ تھی اور نہ کوئی ان کے گھر یا کمران سے

مل سکتا تھا۔ معلوم ہوتا ہے کہ امیر افغانستان نے انگریزوں کے اشارے پر ان کو سخت نظر بندی میں ڈالا تھا۔

ظفر حسن صاحب لکھتے ہیں :- ہم نے ایک دودھ اپنے پہرہ داروں کو رشوت دے کر اور ان کے مہانداز مرزا کو پھسلا کر ان سے ملاقات کی۔ اس قید تنہائی کی وجہ سے ان کے حواس مختل ہونے لگے تھے۔ قبلہ مولانا صاحب مرحوم بھی ایک دفعہ ان سے ملنے میں کامیاب ہو گئے تھے جس سے ان کی بہت تسلی ہوئی تھی۔ ظفر حسن صاحب کے الفاظ میں :-

وہ بہت ایماندار اسلام کے دؤمندی تھے اور ایک حساس شخصیت رکھتے تھے۔ عالم اسلام کی حالت اور ترکی جنگ کی رفتار سے ان کو بہت صدمہ ہوتا تھا۔ ان جیسی قابل قدر بستی کا اس طرح مجبوظ الحواس ہو کر بے کار ہونے کا گناہ امیر حبیب اللہ خاں کی گردن پر رہے گا۔

سردار محمد نادر خاں جو بعد میں فرمانروائے افغانستان ہوئے، اس وقت فوج کے سپہ سالار تھے ان کا ذکر آپ بیتی میں یوں کیا گیا ہے :-

فوج کے سپہ سالار جنرل محمد نادر خاں ولد سردار محمد یوسف خاں مصاحب فاضل حضور امیر خاں تھے۔ شاہی رسلے کے بڑے افسران کے دوسرے بھائی مثلاً سردار ہاشم خاں، سردار محمد علی خاں سردار شاہ ولی خاں اور سردار شاہ محمود خاں تھے۔ ان سب صاحبان کی عمر کا بڑا حصہ ویرہ دون میں گزرا تھا۔ کیونکہ ان کا خاندان شاہ شجاع اور امیر دوست محمد خاں کے زمانے میں بادشاہ گردی کی وجہ سے افغانستان سے ہندوستان میں پناہ گزین ہو گیا تھا۔ افغانستان میں سب سے زیادہ تعلیم یافتہ لوگ اسی خاندان میں سے تھے۔

..... مرحوم سپہ سالار سردار محمد نادر خاں ہندوستانی مسلمانوں کے خاص کرم حامی اور طرفدار تھے۔۔۔ انہوں نے ہمارے محترم مرشد قبلہ مولانا عبید اللہ سندھی کی اور ہماری حمایت میں کوئی کسر اٹھانے رکھی۔ اگر سردار خود بیگ طرزی کو..... ترکی معاشرت کا دلدادہ کہا جائے تو مرحوم سردار محمد نادر خاں کو ہندوستانی معاشرت کا حامی کہنا بجا ہوگا۔ مرحوم سردار سپہ سالار محمد نادر خاں کا خاندان مرحوم مولانا شیدائے حق گنگوہی کا مرید تھا۔ سردار سپہ سالار مرحوم سے تو خاص طور پر محسن تھے قبلہ مولانا صاحب مرحوم بھی ان کے

ہمیشہ مشکور رہے۔ اور ان سے ہر وقت انہار منونیت کیا کرتے تھے۔

اسی سلسلے میں وہ سردار نادر خاں کے ایک واقعہ کا ذکر کرتے ہیں :- ان حضرات کی نظر بندی کے زمانے میں سردار نادر خاں مرحوم نے ان کے لئے شہر کے باہر ایک باغ میں خیمے لگوا دیئے۔ اس عرصہ میں بقر عید بھی آئی اور سردار سپہ سالار محمد نادر خاں مرحوم قبلہ مولانا صاحب مرحوم سے ملنے اور عید مبارکی دینے کے لئے آئے۔ اس ملاقات کے دوران میں انہوں نے شیر پڑکی طرف اشارہ کر کے (اس باغ میں چڑیا گھر تھا) قبلہ مولانا مرحوم کو کہا: "اس باغ میں دو شیر رہتے ہیں۔"

کابل کے پورے دوران قیام میں سردار نادر خاں مرحوم مولانا عبید اللہ صاحب اور ظفر حسن صاحب کی ہر ممکن مدد کرتے رہے۔ اور بہت سے نازک موقعوں پر مرحوم ان کے کام آئے۔ ظفر حسن صاحب تو بعد میں ایک لحاظ سے مرحوم کے دست راست بن گئے تھے اور وہ موصوف پر غایت درجہ اعتماد کرتے تھے آپ بیتی میں سردار نادر خاں کی شرافت نفس ہمدردی اور عالی حوصلگی کے بہت سے واقعات درج ہیں۔ راقم المسطور کو ذاتی طور پر معلوم ہے کہ سریر آرائے افغانستان ہونے کے بعد بھی سردار نادر خاں مولانا کو نہیں بھولے تھے۔ چنانچہ انہوں نے دو مرتبہ مکہ منظمہ میں مولانا کو ایک خطیر رستم بھجوائی تھی۔

مولانا عبید اللہ صاحب جب کابل پہنچے، تو ان تغارنی خطوط کی وجہ سے جو شہادت لائے تھے انہیں بآسانی افغان حکومت کے بعض اصحاب اختیار اور آخر میں امیر حبیب اللہ خاں سے ملنے کا موقع مل گیا۔ مولانا نے امیر صاحب کو انگریزوں سے الگ کرنے کے لئے جولا پٹ دیا تھا، آپ بیتی میں ان سب واقعات کا تفصیل سے ذکر ہے۔ نیز راجہ ہند پر تاپ نے جرمنوں کو ہندوستان کی جو ایک طرفہ تصویر پیش کی تھی، مولانا نے ہندوستانی، ترکی، جرمن مشن کے جرمن ارکان سے مل کر اس کا جس طرح توڑ کیا وہ پڑھنے کے قابل ہے خوش قسمتی سے ان تمام معاملات میں کالج کے یہ نوجوان مولانا کے بہترین مددگار ثابت ہوئے۔

۱۸۹۱ء کی گرمیوں میں پہلی جنگ عظیم نرکوں کی شکست پر ختم ہوئی۔ جس سے افغانستان کے انگریز پرست امرا بڑے خوش ہوئے لیکن ظفر حسن صاحب کے الفاظ میں "قبلہ مولانا صاحب مرحوم کو اس خبر سے جتنا رنج ہوا۔ اسکو یہاں بیان کرنا میری طاقت سے باہر ہے۔"

۱۹۱۸ء - ۱۹۱۹ء کے موسم سرما میں امیر حبیب اللہ خاں حلال آباد میں مارے گئے۔ اور تھوڑی سی

گڑ بڑ کے بعد امان اللہ خاں ان کی جگہ امیر بن گئے۔ جنہوں نے تخت پر بیٹھے ہی فوج اور قوم کے سامنے دہاتوں کو پورا کرنے کا وعدہ کیا۔۔۔ ایک اپنے والد کے قاتل کا پتہ لگا کر اس کو سزائے موت دیں گے۔ دوسری بات یہ تھی کہ انگریزوں سے افغانستان کا استقلال حاصل کریں گے۔ وہ اپنی سب تقریروں میں ان دونوں وعدوں کو ہمیشہ دہرایا کرتے تھے۔

”اپنے دوسرے وعدے کو پورا کرنے کے لئے امیر امان اللہ خاں نے انگریزوں کے برخلاف اعلان جنگ کرنے کا فیصلہ کیا۔ اور جنگ کی تیاریاں شروع کر دیں۔ ان تیاریوں میں ایک اہم حصہ قبلہ مولانا مرحوم صاحب مرحوم کی کوششوں کا تھا۔ قبلہ مولانا مرحوم سردار نعر اللہ خاں کے تخت سے دست بردار ہونے کے بعد امیر امان اللہ خاں کے بلاوے پر جلال آباد سے کابل آئے اور امیر صاحب سے ملے، اس پر امیر صاحب نے ان سے کہا۔ من ہموں ہستم (یعنی میں تو دہی ہوں) قبلہ مولانا مرحوم نے بحیثیت وزیر داخلہ حکومت موقتہ مہند امیر امان اللہ خاں سے وہی معاہدہ کیا، جو ان کے والد سے کیا تھا۔۔۔ اس زمانے میں ہندوستان میں بد امنی تھی۔ اور پنجاب میں جلیا نوالہ باغ کے واقعات کی وجہ سے بہت بل چل چکی ہوئی تھی۔۔۔۔ افغانستان کو اپنا استقلال حاصل کرنے کے لئے اس سے بہتر اور کوئی موقع نہ مل سکتا تھا۔“

نفر حن صاحب لکھتے ہیں کہ قبلہ مولانا صاحب مرحوم نے ایک رات کو مشین خانہ کابل کے چھاپے خانہ میں جا کر ہندوستانیوں کے نام اردو اور انگریزی میں اعلان چھاپے۔ جن میں انہیں انگریزوں کے خلاف ہتھیار اٹھانے کی دعوت دی۔ یہ اعلانات ہندوستان پہنچائے گئے اور مولانا کے بیٹھے اور مولانا احمد علی کے بھائی ان اعلانات کو حیدر آباد دکن تک پہنچا کر آئے۔

آخر یہ جنگ ہوئی۔ اس میں افغانستان کی افواج کی اہمتری، بد نظمی اور بزدلی کا جو عالم تھا آپ بیتی میں بڑی تفصیل سے اس کا خاکہ کھینچا گیا ہے۔ خوش قسمتی سے نعل کے محاذ پر سردار محمد نادر خاں متعین تھے ان کی فراموش جنگی تدبیر اور عزم و حوصلہ سے اس محاذ پر افغان افواج کو فتح ہوئی۔ اس طرح محض سردار محمد نادر خاں کے طفیل افغان حکومت کا بھرم رہ گیا۔ اس معرکے میں نفر حن صاحب کی ریاضی دانی بڑے کام آئی۔ اور ان کی بتائی ہوئی پیمائش پر جب توپ سے گولہ پھینکا گیا تو وہ قلعہ کے گوداموں پر پھٹا، جس سے وہاں آگ لگ گئی اور اس سے مجاہدین کے حوصلے بڑھ گئے بعد میں سردار

نادر خان نے اس کا کھلے دل سے اعتراف کیا اور انہیں دربار شاہی میں امان اللہ خاں کے سامنے پیش کرتے ہوئے یہ کلمات کہے۔

اس نوجوان کی عمر کم ہے، لیکن اس نے ایسی بہادری دکھائی ہے کہ فوج کے بڑے بڑے اور تجربہ کار افسروں کو مات کر دیا ہے۔

اس محلے میں سردار نادر خان کا ٹھل شہر پر قبضہ ہو گیا۔ گو ٹھل قلعہ بدستور انگریزی تسلط میں رہا شروع میں تو قبائلیوں نے حب عادت اس شہر کو لوٹا لیکن بعد میں ان کو روک دیا گیا۔ اس ضمن میں ظفر من صاحب لکھتے ہیں۔

میں نے رات کو شہر میں کر فیہ لگایا۔ اور رات کو بغیر اجازت اپنے گھروں سے باہر نکلنے سے منع کر دیا۔ تاکہ رات کے اندھیرے میں کہیں پھر فتنہ و فساد اور بغاوت نہ ہو سکے۔ شہر میں مختلف اور اہم جگہوں پر ہیپسٹر لگوادیئے اور فوجی پٹرول چلانے کا انتظام کیا تاکہ رات کو سپاہی شہر میں گھوم کر دورہ کریں..... اس طرح میں اس پہلے آزاد ہندوستانی شہر کا پہلا سول ایڈمنسٹریٹر بنا اس انتظام کی وجہ سے رات کو شہر میں کوئی فسادات نہ ہوئی۔

مسٹر کہ ٹھل میں ظفر من صاحب نے جو کارنامہ سر انجام دیا، اس کا اوپر ذکر ہوا ہے۔ اس جرمن توپ کو جس سے قلعہ پر گولہ پھینکا گیا تھا، مصنف کے الفاظ ہیں :- ہاتھی کی پیٹھ پر لاد کر مورچے پر لایا گیا۔ یہاں سردار سپہ سالار مرحوم نے مجھے کہا کہ اس نقشے کی مدد سے جو میں نے متون میں تیار کیا تھا اس مورچے سے ٹھل کے قلعہ تک کا فاصلہ معلوم کروں میں نے نقشہ سے ماپ کر یہ فاصلہ میل اور گز کے حساب سے ان کو بتایا۔ انہوں نے مجھے اس کو میٹر میں تبدیل کرنے کو کہا کیونکہ اس توپ کی مار میٹر کے حساب سے تھی۔ توپ کا افسر اس عمل تبدیل سے بالکل بے خبر تھا اور نہ ہی وہ نقشے سے دو جگہوں کے درمیانی فاصلے کو ماپ سکتا تھا۔ معلوم ہوتا ہے کہ زمانہ صلح میں افغانی سپاہیوں کو فوجی تعلیم خاص کر توپ بازی کی تعلیم اس وقت بالکل نہ دی جاتی تھی یہاں تک کہ افسر بھی اپنے فوجی فرائض کو نہ جانتے تھے“

بہر حال ظفر من صاحب نے فاصلے کا حساب کر کے بتایا اور سردار سپہ سالار محمد نادر خان نے خود ہی اس توپ کو

Siming Post یعنی نشانہ لگانے والے ہانس کے ذریعہ قلعہ ٹھل کی ہمدرد

میں لگایا اور نرس کیا۔

لطف من صاحب کی کوششوں سے ٹھل شہر میں امن قائم ہو گیا۔ لوگ اپنے کاروبار میں اطمینان سے مصروف ہو گئے، اور مجاہدین کو بھی کھانے کا سامان بہم پہنچتا رہا۔ اس ضمن میں اسلام کے پرستار ان محب الوطن ہندوستانیوں کو خود افغانوں کی خدمت کرتے ہوئے قدم قدم پر جن مشکلات کا سامنا کرنا پڑتا تھا۔ اور ان کے حاسد افغان ان کے خلاف طرح طرح کی جو سازشیں کرتے تھے اس کی ایک مثال لطف من صاحب کے الفاظ میں ملاحظہ ہو۔

اگلے روز صبح کو مجھے سردار سپہ سالار مرحوم کا زبانی پیغام ملا جس میں انہوں نے مجھے پڑاؤ کو لوٹ آنے کا حکم دیا تھا۔ چنانچہ میں شہر کا انتظام ایک افغان فوجی افسر کے سپرد کر کے پڑاؤ کو واپس آ گیا وہاں آکر مجھے سردار سپہ سالار مرحوم کے چیف پرائیویٹ سیکرٹری مرزا محمد یعقوب خاں سے معلوم ہوا کہ مجھے واپس بلانے کا سبب یہ تھا کہ بعض میرے بدخواہوں نے میرے بارے میں سردار سپہ سالار مرحوم کے کان بھرے اور کہا کہ فخر انگریزوں سے مل گیا ہے۔ اور اب وہ کبھی واپس نہ آئے گا۔ امتحاناً مجھے واپس بلایا گیا تھا۔ سیکرٹری نے کہا کہ آپ کی واپسی سے آپ کی صداقت کا ثبوت مل گیا ہے۔ اور آپ کی غیبت کرنے والے لوگوں کو شرمندہ ہونا پڑا۔

اگر انگریزوں کو یہ دُور نہ ہوتا کہ افغانستان سے جنگ نے طول پکڑا تو ہندوستان کے اندر بغاوت ہو جائے گی اور یہ کہ افغانستان میں مقیم محب الوطن ہندوستانی حکومت افغانستان کو ہر طرح کی کمک پہنچا رہے ہیں تو چند دن بعد ہی افغان فوج کی ہوا اکھڑ جاتی اور امیر امان اللہ کو بہت جھک کر صلح کرنی پڑتی۔

افغانستان کی اس جنگ آزادی کی رونماؤ جو آپ بیتی میں دی گئی ہے پڑھنے کے قابل ہے۔ جلال آباد کے محاذ کا کمانڈران چیف سپہ سالار محمد صالح خاں تھا۔ بہترین افغانی پلٹن جن کی ہندو قسمنی اور جن کی توپیں سریع آتش *Quick firing* تھیں اس محاذ پر مقرر کی گئی تھیں۔

اس محاذ پر جو کچھ ہوا وہ ظفر جن صاحب کی زبان سے ہے۔

..... صالح محمد خاں نے کابل سے اعلان جنگ کئے جانے سے پہلے تورخم کے مقام پر ایک متنازعہ قبضہ پر قبضہ کر کے ۱۹۱۱ء کو انگریزوں سے لڑائی چھیڑ دی انگریزوں نے ایک ہوائی جہاز بھیج کر اس کی فوج پر بم پھینکے جس سے اس کا پاؤں زخمی ہو گیا۔ اس پر وہ ”پائے مرا شہید شد“ کہتا ہوا محاذ سے ہٹ کر ڈکھ کی طرف پسپا ہوا۔ فوج اپنے کو بے سر اور بے کمانڈر دیکھ کر مہدان جنگ سے پیچھے ہٹی۔ اس کا انگریزی رسلے نے پیچھا کیا اور ڈکھ پر قبضہ کر لیا۔ جلال آباد کے صوبے کے لوگوں نے اس شکست سے یہ سمجھا کہ بس اب حکومت کا خاتمہ ہو گیا ہے۔ اس پر انہوں نے آکر شہر جلال آباد کو لوٹ لیا۔ اس سرکاری خبر کے ساتھ امیر صاحب نے سردار سپہ سالار محمد نادر خان مرحوم کو یہ حکم بھی بھیجا کہ فوراً آگے بڑھ کر مہندستان پر حملہ کریں تاکہ انگریزی فوجیں ڈکھ سے آگے بڑھ کر جلال آباد پر قبضہ نہ کر سکیں۔

ٹھل کے محاذ پر جیسا کہ اوپر ذکر ہوا۔ سردار نادر خان کو فتح ہوئی تھی اور افغانوں کا ٹھل شہر پر باقاعدہ قبضہ بھی ہو گیا تھا۔ لیکن ٹھل قلعہ وہ فتح نہ کر کے آخر قلعہ کو انگریزی فوج کی وقت پر ملک پہنچ گئی یہ سن کر فاتح افغان فوج کس طرح بھاگ کھڑی ہوئی، ظفر جن صاحب بڑی دردمندی سے اس کا نقشہ یوں کھینچتے ہیں۔

” اس روز ابھی شام بھی نہ ہوئی تھی کہ میں نے دیکھا کہ ہماری مشین گنیں جو قلعہ کی چوکیوں پر گولہ باری کے لئے دریائے کرم کے پار بھیجی گئی تھیں، خچروں پر لہی ہوئی۔۔۔۔۔ واپس لائی جا رہی ہیں۔ میں نے ان کے سپاہیوں کو روک کر واپس محاذ پر بھیجنے کی کوشش کی لیکن سپاہیوں کے تیور اتنے بدے ہوئے تھے کہ اگر میں زیادہ اصرار کرتا تو شاید وہ مجھ پر گولی چلا دیتے۔ اس کے بعد میں نے دیکھا کہ محاذ سے پسپا ہونے والے سپاہیوں کا تاننا بندھ گیا۔ سردار سپہ سالار مرحوم۔۔۔ سے معلوم ہوا کہ دریائے کرم کے پار کے تمام پایادہ سپاہیوں، توپوں اور مشین گنز سے مسلح سپاہیوں نے اپنے صوبے چھوڑ دیئے اور اپنے افسروں کے حکم کے برخلاف سرکشی کر کے خود بخود پڑاؤ کو واپس آ گئے ہیں۔ ان کو دیکھ کر باقی فوج میں بھی ہل چل مچ گئی۔ ہر کوئی اپنی مرضی سے افغانی سرحد کی طرف پسپا ہونے کو تیار ہو گیا۔ یہاں تک کہ بعض سپاہیوں نے بار برداری کے خچروں پر سوار ہو کر افغانستان کا راستہ لیا اور سامان جنگ اور رسد وغیرہ کو جوان خچروں پر لدنے والا تھا پیچھے چھوڑ دیا۔“

بغیر لڑے اور بغیر کوئی ہزیمت اٹھائے ان میں یوں بھگدڑ مچ جانے کا باعث صرف یہ تھا۔
 ”انہوں نے صرف قلعہ کو کمک پہنچ جانے سے ڈر کر پپائی اختیار کی۔ ان کو شاید خطرہ ہوا
 کہ اگلے روز انگریزی فوج ضرور قلعہ سے نکل کر ان پر حملہ کرے گی۔“

اس معرکے میں کئی موقعوں پر ظفر حسن صاحب نے ہنایت خطرناک کاموں کے لئے سردار صاحب کو اپنی
 خدمات پیش کیں، اور یہ واقعہ ہے کہ انہوں نے بھی موصوف پر جس طرح اعتماد کیا، ان کی ہر موقع پر عزت
 افزائی کی۔ اور آخر وقت تک ان کے ساتھ قربی عزیز اور مخلص رفیق کا سلوک کیا۔ وہ اپنی مثال
 آپ ہے۔ آپ جتنی میں جہاں بھی سردار محمد نادر خاں کا ذکر آتا ہے۔ اس سے مصنف کی عقیدت اور
 غلوں سے ٹپکتاہے اور واقعی مرحوم اس کے مستحق بھی تھے۔

ٹھل کے محاذ جنگ تک جاتے ہوئے ہر پڑاؤ پر سردار محمد نادر خاں نے ظفر حسن صاحب کو اپنے خیمے
 میں جگہ دی۔ پھر اپنے جنگی پلان کے بارے میں جن چند ساتھیوں سے وہ مشورہ کرتے تھے، ان میں سے
 ایک موصوف بھی ہوتے تھے۔

سردار سپہ سالار محمد نادر خاں ظفر حسن صاحب کا کس قدر خیال رکھتے تھے، اس ضمن میں ان کی زبان سے
 ایک واقعہ ادرسن لیجئے۔

نومبر ۱۹۴۱ء میں مرحوم انور پاشا بخارا پہنچے۔ ان کے پہنچنے پر افغانی حکومت نے ان کو روکی
 کے برخلاف خفیہ مدد دینے کا فیصلہ کیا۔ اس لئے سردار سپہ سالار مرحوم (محمد نادر خاں)
 کو قطعاً اور بدقتاً کے افغانی صوبوں کا رہیں تنظیم مقرر کر کے خان آباد بھیجا۔ چونکہ وہ
 پاشا مرحوم کو روکیوں کے برخلاف مدد دینے کو جا رہے تھے۔ اور میں انگریزوں کا دشمن
 ہونے کی وجہ سے روسیوں کا دوست مانا جاتا تھا۔ وہ مجھے اس کام پر اپنے ساتھ
 نہیں لے گئے حالانکہ اس سے پہلے انہوں نے مجھے نہ جنگ کے دنوں میں اور نہ صلح کے
 زمانے میں کبھی اپنے سے جدا کیا تھا۔ یہاں تک کہ جب مجھے ایک روز بخارا ہوا اور میں
 وزارت حربیہ کے سرکاری کام پر نہ جاسکا، تو وہ شام کو میری پیار پر سی کے لئے گھر
 بھی تشریف لائے تھے۔“

اس جنگ کے نتیجے میں میں سردار محمد نادر خاں کا حصہ سب سے نمایاں تھا افغانستان کی آزادی

تسلیم کر لی گئی، اور وہ دوسرے ملکوں سے سفارتی تعلقات رکھنے کا مجاز ہو گیا۔ افغان و فیروز انگریزوں سے گفتگو کرنے ہندوستان گیا تھا، اس کے بارے میں لکھا ہے۔

۔۔۔۔۔ یہ وفد (افغان وفد) افغانی استقلال کی تصدیق کے سوا اور کوئی اچھی شریلیں حاصل نہ کر سکا۔ یہیں امید تھی کہ شاید یہ وفد ہندوستان کو کچھ اختیارات دلانے اور ہوم رول قائم کرنے میں ضرور مدد دے سکے گا، جس کی وجہ سے انگریز ہندوستان کی بدامنی سے ڈر کر افغانستان پر پوری طاقت سے حملہ نہ کر سکے۔۔۔۔۔ اور ڈک کو لے کر وہیں ٹھہرنے پر مجبور ہوئے اور جلال آباد تک بڑھنے کی جرأت نہ دکھلا سکے۔

ظفر حسن صاحب نے بجاوہ پر شکایت کی ہے کہ افغانستان کے وفد کی طرف سے ہندوستان میں ہوم رول قائم کرانے کے بارے میں مدد ملنا تو درکنار اس وفد کے قیام ہندوستان کے دوران (۱۹۶۱ء کے شروع میں) وہاں ہندوستانی مسلمان لیڈروں کی دھڑا دھڑا گرختاریاں ہونے لگیں۔ اس سے مجھے بہت رنج ہوا، لیکن اس کا سبب اس وقت میری سمجھ میں کچھ نہ آیا۔ افغانی وفد ہندوستان سے اپنے نقطہ نظر کے مطابق کافی کامیابی حاصل کر کے لوٹ آیا۔

بعد میں موصوف پر ہندوستانی مسلمان لیڈروں کی گرفتاریوں کا راز کھلا جلال آباد سے واپسی پر مولانا عابد صاحب نے انہیں معلوم ہوا کہ جب یہ افغانی ہندوستان جا رہا تھا، تو اس کے صدر سردار محمود طرزی نے مولانا سے ہندوستان کے بعض مسلمان لیڈروں کے نام خط لکھا تھا۔ تاکہ اگر انگریز افغانی وفد کے مطالبات کو منظور نہ کریں یا افغانستان کی آزادی کی تصدیق میں دیر تلب میں تو یہ خط ہندوستانی مسلمان لیڈروں کو دے کر ان کے ذریعہ انگریزوں کے برخلاف بغاوت کرانے کی کوشش کی جائے۔ افغان وفد نے انگریزوں سے کچھ رعایات حاصل کرنے کے لئے اس خط کو انگریزی حکومت کو دے دیا۔۔۔۔۔ اور اس کی وجہ سے مسلمان لیڈروں کی گرفتاریاں عمل میں آئیں۔

اسی زمانے میں ہندوستان کے مسلمانوں نے افغانستان کی طرف ہجرت کی تحریک شروع کی، اس تحریک کا جو حشر ہوا ”آپ بیتی“ میں بڑی تفصیل سے اس کا ذکر کیا گیا ہے۔ مسلمانان برصغیر کے چند عظیم تاریخی المیوں سے تحریک ہجرت بھی ایک بہت بڑا المیہ ہے، جس کا ظفر حسن صاحب کے الفاظ ہیں۔

نتیجہ یہ ہوا کہ ہزاروں سادہ لوح مسلمان اپنے گھر بار سے محروم ہوئے افغانستان پر مالی بوجھ پڑا ہندوستانی مسلمان اقتانوں سے اور افغان ہندوستان مسلمانوں سے کبھیہ خاطر ہوئے۔ اگر

کسی نے اس سے فائدہ اٹھایا، تو صرف انگریز تھے۔

اگرچہ افغانستان کی طرف ہجرت کرنے کا فتویٰ بقول مصنف، مولانا عبدالہادی فرنگی ملی اور دوسرے علمائے دہلیہ نے اس بنا پر دیا تھا کہ ہندوستان دارالحرب ہے۔ اس لئے مسلمانوں کا فرض ہے کہ یہاں سے ہجرت کر کے کسی دارالاسلام میں چلے جائیں۔ لیکن اس کی حوصلہ افزائی خود امیر امان اللہ خان نے بھی کی تھی۔ اس بارے میں ظفر صاحب لکھتے ہیں۔

..... اعلیٰ حضرت امیر امان اللہ خان نے اس وقت ایک تقریر کی، جس کے یہ الفاظ

خاص کر قابل ذکر ہیں: "افغانستان بہ ہمہ وسعت خود آمادہ است کہ ہاجرین ہندی را پناہ بدہد" اس قسم کے بیانات کو قبلہ مولانا صاحب مرحوم نے کچھ پنہ نہ کیا، لیکن ان پر اعتراض بھی نہ کیا امیر صاحب کے ان بیانات کا مقصد صرف اتنا تھا کہ مسلمانان ہند کے لئے زبانی ہمدردی کہیں اور اس سے ذرا انگریزوں کو ڈرا کر افغانستان کے لئے کچھ رعایات لے لیں۔

ہندوستان کے اندرونی حالات اور مصنف کے الفاظ میں حضرت مولانا عبید اللہ کے تدریس سے: "افغانستان آزاد ہو گیا۔ مگر افسوس ہے کہ ہندوستان دیباہی غلام رہا، جیسا کہ پہلے تھا۔ افغانستان نے اپنے جنگی حلیف یعنی ہندوستانی مسلمانوں کو اپنی قدیم روایتی عادت کے بموجب ان کی قسمت پر چھوڑ دیا اس کے بعد انگریزوں نے جو ہندوستانیوں پر ظلم کئے، وہ تو سب دنیا کو معلوم ہی ہیں۔ مگر امیر امان اللہ خان مستقل بادشاہ بن گئے۔ اور اس کا میاں کا سہرا انہوں نے صرف اپنے سر پر رکھ لیا۔" انہی سالوں میں برصغیر میں بڑے وسیع پیمانے پر اور زبردست جوش و خروش کے ساتھ تحریک خلافت چلی، جس میں کوئی تیس ہزار مسلمان انگریزوں کی جیلوں میں گئے۔ اس تحریک کا مقصد ترکی خلافت کی بحالی تھی، مسلمانوں کی ان قربانیوں کا کیا نتیجہ نکلا۔ اس ضمن میں ظفر حسن صاحب بالکل صحیح کہتے ہیں۔

..... ان کارروائیوں سے ترکوں کو مدد تو ضرور ملی لیکن اس سے ہندوستان کی آزادی کا راستہ نہ کھلا، صرف انگریزوں کے لئے ذرا ہندوستان میں پریشانی بڑھ گئی۔ مگر ان کو کوئی زیادہ نقصان نہیں ہوا۔

اسی زمانے میں سلطنت ترکیہ کے سابق وزیر جمال پاشا کا بل آئے۔ پھر انور پاشا نے ان اطراف کا رخ کیا۔ عالم اسلام کی ان دہشتور شخصیتوں کے بارے میں مصنف نے جو کچھ لکھا ہے تاریخی اہمیت رکھتا ہے۔

کیونکہ ہمارے ہاں عرصہ دراز تک خاص طور سے انوپاشا کی ایک افغانوی شخصیت رہی ہے۔

انگریزوں سے اپنی آزادی تسلیم کرانے کے بعد حکومت افغانستان کو ایسے ہندوستانیوں کا وجود معلوم ہونے لگا جو انگریزوں کے مخالف تھے، ان میں سے بعض کو تو یہی کہ لاہور کے ڈاکٹر عبدالغیظ تھے طریقے سے چلتا کر دیا گیا اور دوسروں پر طرح طرح کی پابندیاں عائد کی جانے لگیں۔ اس سلسلے میں مصنف لکھتے ہیں۔

”وزیر امینہ شجاع الدولہ سے کہا گیا کہ میں خفیہ طور پر انگریزی سفیر سے ملتا جلتا رہتا ہوں۔ وزیر امینہ نے یہ بات فوراً امیر صاحب کے کان تک پہنچائی کہ وزیر حر بیہ سپہ سالار محمد داغ خان کا اعتماد یافتہ اور نعمت پروردہ ظفر حسن تو انگریزی جاسوس ہے، جو افغانی وزارت حر بیہ کے سارے رازوں کو انگریزوں کو دیتا رہتا ہے۔۔۔“

اس پر قدرتاً سردار سپہ سالار بالکل حواس باختہ ہو گئے اور مولانا عبید اللہ صاحب نے جب ایک خط لکھ کر ذاتی ضمانت دی تو یہ معاملہ رفع دفع ہوا۔ اس کے بعد بھی وزیر امینہ ظفر حسن صاحب کے درپے آزار رہا۔ چنانچہ وہ لکھتے ہیں۔

”اس چغلی کے واقعہ کے چند روز بعد میں ایک شام کو ہوا غوری کے لئے شہر سے باہر ٹرک پر ٹہل رہا تھا کہ وزیر امینہ وہاں سے گھوڑے پر گزرا۔ اس نے مجھے دیکھ کر یہ کہا: بغیر اس دفعہ تو تمہاری جان بچ گئی، لیکن آئندہ دیکھیں کیا ہوتا ہے۔“

ابھی دنوں مولانا عبید اللہ صاحب نے کابل میں ایک ”ہندوستانی اردو یونیورسٹی“ قائم کرنے کا منصوبہ بنایا۔ اور اس کے لئے حکومت افغانستان سے چارٹر مانگا۔ مولانا نے اس کا نظام نامہ بھی بنالیا تھا اور وزیر خارجہ محمود طرزی نے وعدہ کیا تھا کہ وہ حکومت افغانستان اور امیر صاحب سے اس کی منظوری لے دیں گے۔

اس کے بعد اس ضمن میں جو کچھ ہوا ”وہ آپ اپنی“ میں یوں مذکور ہے۔

”۱۹۲۱ء میں دوایں کے (برطانوی) مشن سے عہد نامہ صلح ہو جانے پر قبلہ مولانا فاضل مرحوم نے اپنی ساری طاقت کو اس ہندوستانی اردو یونیورسٹی کا چارٹر حاصل کرنے میں خرچ کرنا شروع کیا۔“

اس یونیورسٹی کی ابتدا کے طور پر سردار نادر خان کی مالی امداد سے ایک اسکول بھی قائم ہو گیا، لیکن انگریز پرست افغانوں کی مشہر اس میں اسٹرائیک کرائی گئی۔ اور بعد میں حکومت نے مجوزہ یونیورسٹی

کا چارٹر دینے سے انکار کر دیا۔

مصنف لکھتے ہیں کہ ان تمام امور سے یہ بات واضح ہو گئی تھی کہ حکومتِ افغانستان نے اب انگریزوں سے صلح کر کے ہندوستانی قوم پرستوں کا ساتھ دینے سے انکار کر دیا تھا۔... قبلہ مولانا صاحب مرحوم کے لئے صرف دو طریقے باقی رہ گئے۔

(۱) افغانستان میں بالکل خاموش بیٹھ جائیں۔ اور باقی زندگی سیاست سے کنارہ کشی کر کے بالکل میکا گزاردیں۔ یہ طریقہ کار ان کی سیاسی موت کے مرادف تھا۔

(۲) افغانستان چھوڑ کر کسی اور ملک میں رہیں اور وہاں سے انگریزوں کے برخلاف اپنا کام جاری رکھیں
آخری فیصلہ کرنے کے لئے قبلہ مولانا نے تقریباً ایک سال غور کیا اور آخر روس کے راستے ترکی پیچنے کی تجویز طے پائی۔

مولانا عبید اللہ صاحب ۱۵ اکتوبر ۱۹۱۵ء کو کابل پہنچے تھے۔ اور اس سے چند ماہ پہلے مارچ ۱۹۱۵ء میں ظفر حسن صاحب اور اس کے ساتھی افغانستان میں داخل ہوئے تھے۔ ۷ سال بعد ۱۳ اکتوبر ۱۹۲۲ء کو مولانا ظفر حسن صاحب اور بعض دوسرے ہندوستانی نوجوان روسی علاقے میں داخل ہوئے، یہاں کتاب ”آپ بیتی“ ختم ہوتی ہے، جو ظاہر ہے اس کا پہلا حصہ ہے۔ خدا کرے اس کے دوسرے حصے بھی جلد شائع ہوں۔

محترم ظفر حسن ایک کی ”آپ بیتی“ (حصہ اول) ایک ایسا تاریخی وثیقہ ہے جسے برصغیر کی اسلامی تاریخ کے ہر طالب علم اور سیاسیات سے علمی و علمی دلچسپی رکھنے والے ہر چھوٹے کارکن اور ہر بڑے لیڈر کو پڑھنا چاہیے۔ یہ محض گزشتے ہوئے واقعات کا مجموعہ نہیں، بلکہ اس میں عبرتیں اور سبق ہیں جو ہمارے لئے آئندہ مشعل کا کام دے سکتے ہیں۔

ظفر حسن صاحب نے آپ بیتی لکھ کر مسلمانانِ برصغیر کی بہت بڑی خدمت کی ہے اور ملی تاریخ کا وہ باب جو زینت طاقِ نبیاں بن گیا تھا، اسے انہوں نے دوبارہ ہمارے لئے تازہ کر دیا ہے یہی سب سے کہ کوئی مسلمان پڑھا لکھا گھرا نا اس کتاب سے خالی نہ رہے گا۔

منصور بک ہاؤس کچہری روڈ (انارکلی)، لاہور ۲

اس کتاب کے ناشر ہیں اور اس کی قیمت ۵ روپے ہے (د-م-سے)